



कहानी



दामिनी सिंह ठाकुर

विदेश की चमचमती यूनिवर्सिटी से पढ़ाई पूरी कर जब अनन्या भारत लौटी, तो एयरपोर्ट पर उसका स्वागत करने उसके माता-पिता खड़े थे. महँगी गाड़ी, बड़े फूलों का गुलदस्ता और चेहरे पर औपचारिक मुस्कान सब कुछ था, बस वह अपनापन नहीं, जिसकी उसे बरसों से तलाश थी.

घर पहुँचते ही अनन्या की नजर अनायास ही उस कोने पर चली गई जहाँ कभी एक साधारण-सी चारपाई रहती थी. वहीं बैठकर कमला उसे कहानी सुनाया करती थी, उसके बालों में उँगलियाँ फेरते हुए कहती— मेरी बिटिया तो बहुत आगे जाएगी.

कमलाज उसकी नैनी माँ. अनन्या के माता-पिता दोनों ही व्यस्त लोग थे. मीटिंग्स, फाइलें, विदेश यात्राएँ—सब कुछ था उनके जीवन में, सिवाय समय के. बचपन में जब अनन्या रोती थी, तो माँ का नहीं, नैनी माँ का आँचल उसे चुप कराता था. बुखार में माथे पर ठंडा कपड़ा रखने वाली भी वही थी, और स्कूल से लौटने पर कैसा रहा दिन? पूछने वाली भी.

माँ-पापा ने कभी इरादा नहीं किया कि वे बेटी से दूर रहें, पर ज़िंदगी की दौड़ में यह दूरी अपने-आप बनती चली गई. जन्मदिन के केक काटे जाते थे, पर मोमबत्तियाँ बुझाने से पहले गले लगाने वाला कोई नहीं होता था—सिवाय नैनी माँ के.

नैनी माँ



समय बीतता गया. अनन्या बड़ी हुई, स्कूल, फिर कॉलेज और फिर विदेश. विदा होते समय भी माँ-पापा ने कहा—

हम तुम्हारे भविष्य के लिए यह सब कर रहे हैं. पर अनन्या की आँखें उस चेहरे को ढूँढ़ रही थीं, जो भीड़ में कहीं दिखाई नहीं दिया—नैनी माँ का.

आज लौटकर जब उसने सबसे पहला सवाल किया, वह माँ-पापा से नहीं था. नैनी माँ कहाँ हैं?

घर में एक अजीब-सी खामोशी छा गई. माँ की आँखें भर आई.

दो साल हो गए वह हमें छोड़कर चली गई. अनन्या के हाथ से बैग गिर पड़ा. वर्षों का संचित दर्द, अधुरापन और प्रेम—सब एक साथ बह निकला. वह उस कमरे में भागी जहाँ नैनी माँ रहती थीं. कोने में रखा एक पुराना संदूक, जिसमें उसकी बचपन की ड्राइंग्स और एक छोटी-सी डायरी थी.

डायरी के आखिरी पन्ने पर लिखा था— मेरी अनन्या लोटे या न लोटे, पर भगवान उसे इतना सुकून देना कि वह कभी खुद को अकेला न समझे.

उस रात अनन्या बहुत रोई. पहली बार उसने महसूस किया कि खुद के रिश्ते ज़रूरी हैं, पर वक्त और स्नेह उनसे भी ज्यादा ज़रूरी होते हैं. अगली सुबह वह माँ-पापा के पास बैठी. कोई शिकायत नहीं, कोई आरोप नहीं—बस एक सवाल था—

क्या अब आप मेरे साथ थोड़ा-सा समय निकाल पाएँगे?

माँ ने उसे गले लगा लिया. पिता की आँखों में पश्चाताप था.

नैनी माँ तो चली गई थीं, पर उनके दिए हुए प्यार ने अनन्या को यह सिखा दिया था कि माँ सिर्फ जन्म देने वाली नहीं होती, माँ वह भी होती है जो हर दिन दिल से बच्चे को अपनाती है

क्लास by बड़े भाई

कुछ धारणाएँ तोड़िए



संदीप द्विवेदी
कवि/प्रेरक चक्ता/स्किल ट्रेनर

छोटे भाई, हर बात को बड़े प्रभावी ढंग से लिख दी जाए या कह दी जाए तो यह ज़रूरी नहीं कि वही एकमात्र सच हो. हम सबके बीच आज सोशल मीडिया के दौर में कुछ ऐसी धारणाएँ फलने फूलने लगी हैं जो हमें अपनेपन से दूर कर रही हैं. ये धारणाएँ हमारा और आने वाली पीढ़ियों का दृष्टिकोण बनती जा रही हैं, जो कि अच्छा नहीं है. दुनिया में खराबी हो सकती है लेकिन पूरी दुनिया खराब नहीं हो सकती.

यहाँ पर मैं दो धारणाएँ, जो अपनों के बीच दूरियाँ बढ़ा रही हैं, रख रहा हूँ, मैं इन्हे गलत नहीं कह रहा लेकिन मात्र यही सही है ये बात सरासर ग़लत है.

रिश्तेदार बुरे होते हैं

इस तरह की धारणाएँ हमारे रिश्तों में दूरी और दरारें बना रही हैं क्योंकि इन धारणाओं से हमारे विचार और व्यवहार भी उसी तरह हो जाते हैं. यह हम सबको समझना बेहद ज़रूरी है वरना हम किसी के और कहीं के नहीं रहेंगे. अरे, दो चार अनुभव बुरे हो सकते हैं, सब तो ऐसे नहीं हो सकते और अगर सब ऐसे लग रहे हैं तो कहीं न कहीं हमें खुद को भी देखने की ज़रूरत है. यह खुद से भी पूछने की ज़रूरत है कि क्या हम किसी के अच्छे रिश्तेदार हैं?

मामा मामी, चाचा चाची, फूफा बुआ, भाई भाभी, मौसा मौसी, भतीजे, भांजे, अरे भाई इन्हीं सबसे तो अपना घर बनता है, उत्सव बनता है. थोड़ी खटपट, थोड़े मनमुटाव तो चलते रहते हैं. आप तो बस इनमें आनंद खोजिए. ये याद रखिए, सब रिश्तेदार बुरे नहीं होते हैं लेकिन यदि इसी तरह के वाक्यों को आप अपना महावाक्य मानते हैं तो आपको हर रिश्तेदार बुरे ही दिखेंगे. इस धारणा को बदलिए.

वक्त पड़े कोई साथ नहीं देता

ये आपने खूब कहते सुना होगा या आप भी कहते होंगे, मैं भी इस लिस्ट में जोड़ा जा सकता हूँ लेकिन मुझे बहुत समय पहले यह एहसास हो गया कि ये कितनी ग़लत लाइन है. जब सोचने लगा तो पता चला कि कितनी ही मुश्किलें अपने परिचित, अपने दोस्तों की वजह से मुझ तक आयी ही नहीं. आप भी सोचकर देखिए. आपको अनेक किस्से याद आएंगे कि अगर यहाँ आपका दोस्त न होता तो ये कितना बुरा हो सकता था.

मैं मानता हूँ कहीं बुरा अनुभव हो सकता है लेकिन इसका मतलब यह तो नहीं कि आप अच्छे अनुभव भुला दें.

मानिए कि आपने कहा कि मेरे पड़ोसी या रिश्तेदार आपकी तरफ़ से जलते हैं या कुछ भी. अब यहाँ पर कोई ऐसा है कि जिसके पड़ोसी अच्छे हों, वहाँ आपकी इस बात से उसके अपने पड़ोसी के प्रति उसके भाव बदलेंगे. इससे कहीं न कहीं उसकी प्रतिक्रिया बदलेगी.

छोटे भाई, कोशिश करना कि बुरे अनुभव के पर्चे जब मैं रहूँ और अच्छे अनुभव के पर्चे हाथ में. मुश्किल तो है पर इतना भी नहीं कि किया न जा सके.

हम सबने जितनी बार भी अपने चुनौती भरे समय में पुकारा होगा... भले कोई एक लेकिन ज़रूर ठुका होगा.

इस मानसिकता को दूर करिए और ऐसा कहिए कि लोग वक्त पड़े जिसमें जितनी क्षमता होती है, उतना साथ देते हैं और देते रहेंगे. यकीन मानिए ऐसा नहीं भी होगा तो भी होने लगेगा.

मोटी बात यह है कि दुनिया हर तरह के लोगों से भरी पड़ी है लेकिन हम अगर पानी लेकर खड़े हैं तो अधिक संभावना है प्यासा ही आएगा और फूल लेकर खड़े हैं तो अधिक संभावना है कि कोई खुशबू पसंद ही आएगा.



हम - तुम



रानी प्रियंका वशरी

मलमली धूप में बैठे जेनीफर अपनी पत्नी डेजी को लगातर आवाज़ लगाए जा रहे थे. डेजी हांपती हुई सीढ़ियों से उतरी. धड़ाम से सामने पड़ी कुर्सी खींच बैठ गई. उसे कॉफी का मग पकड़ते हुए जेनीफर ने कहा, कॉफी खत्म कर जा फोन मिलाओ. निक

और केरोलीना से बात करो. उन दोनों को आने को बोलो. इस बार क्रिसमस पर हम साथ में चर्च जायेंगे. क्रिसमस की पार्टी भी घूम घाम से सेलिब्रेट करेंगे. एक बात और केक तुम खुद बनाओगी.

पत्नी डेजी ने हामी भरते हुए निक और केरोलीना को फोन लगाई. दोनों बच्चों ने समय ना रहने का बहाना बना कर फोन काट दिया. डेजी को दुबारा बोलने का मौका ही नहीं मिला.

फोन कटने के बाद जेनीफर गुस्सा में उबल रहे थे. डेजी अपनी पीड़ा अंदर दबाते हुए शिकायती लहजे में बोली, सुनो जेनीफर! तुमने ना जाने कितनी बार मेरी बातों को टाल दिया. कभी छुट्टी नहीं, तो कभी बच्चे छोटे, तो कभी बच्चों की पढ़ाई. हर बार एक नये बहाने बनाते आए हो. अब कोई बहाना नहीं. इस

क्रिसमस पर हम गोवा चलेंगे. वहाँ बेसिलिका ऑफ़ बॉम जीसस में जाकर बारोक वास्तुकला को देखेंगे. यह चर्च इतिहास, कला, वास्तुकला और धार्मिक महत्व का एक अद्भुत संगम है. वहाँ दूर-दूर से प्रार्थना के लिए लोग आते हैं. और हम दिल्ली में रहकर भी गोवा अवतक जा नहीं पाएँ. वहाँ के बारे में कई बार पढ़ी और सुनी भी हूँ, गोवा का वह बड़ा ही आकर्षित चर्च है जो लोग वहाँ जाकर फ्रेंड्स जेनीवर के अवशेषों और इतिहास से परिचित होते हैं. हम दोनों को साथ घूमने का मौका भी मिलेगा. वहाँ जाकर बच्चों के लिए प्रार्थना करेंगे.

तुम्हारे पसंद के केक भी खायेंगे. दोनों बच्चों के पास वक्त नहीं. लेकिन हम दोनों के पास है. हम तुम जाएंगे.

जेनीफर के चेहरे का रंग बदल गया. गुस्सा काफ़ूर हो गया. उसने अपना पसंदीदा ब्लेजर निकाला. उसे पैक करने को डेजी से कह, मोबाइल पर टिकट लेने के लिए उँगलियाँ घुमाने लगा.



लघुकथाएँ



आलोक को भरी जवानी में, सर्द मौसम में अचानक जाड़े ने जकड़ लिया है. ऐलौंपैथी, आयुर्वेदिक आदि सभी उपचार करवाए. लोगों द्वारा बताए गए सारे बुस्त्रे भी आजमा डाले. परिणाम शून्य निकला. थक-हारकर पत्नी खुशबू के सुझाव पर स्वेटर पहनना शुरू किया. युवा आलोक को स्वेटर पहना देखकर, उसके परिचितों, रिश्तेदारों, शुभचिंतकों को आश्चर्य होने लगा. कुछ लोग हँसते, ताने कसते, मज़ाक उड़ाते, तो कई लोग कारण पूछने से खुद को रोक नहीं पाते. पीठ पीछे खिळी उड़ाने वालों की भी कमी नहीं थी. कोई पूछता, शिमला में घूम रहे हो क्या? करारा कटाक्ष करते हुए कोई कहता, लगता है कश्मीर की बर्फीली

स्वेटर



अशोक वाधवाणी

वादियों में घूम रहे हो. जितने मुँह, उतनी बातें. ऐसी जली-कटी बातें सुनकर आलोक क्रोधित होकर कहता, मुझे ठंड बर्दाश्त नहीं होती. मेरे स्वेटर पहनने से आपको क्यूँ परेशानी होती है? प्रश्नकर्ता बुरा मान जाते और मुँह फुलाकर आगे बढ़ते.

खुशबू ने आलोक को समझाया, लोगों पर गुस्सा करने के बदले, उन्हें ऐसा जवाब दीजिए कि सांप भी मर जाए, और लाठी भी न टूटे!

आलोक को सुझाव पसंद आया. अब कोई स्वेटर पहनने पर तंज करता तो आलोक मुस्कराता हुआ जवाब देता, जानलेवा गर्मी ने परेशान कर रखा है. इसीलिए मजबूरन आलोक के जवाब पर कोई मुस्कराता, कोई हँसता तो कोई मन में ही बुदबुदाने लगता.

आहिस्ता-आहिस्ता सवाल पूछने वालों की संख्या घटने लगी. लोग जान चुके थे कि अब पंचाईत करना ठीक नहीं. आलोक को अब विश्वास होने लगा कि गर्मी में भी अगर स्वेटर पहना तो कोई तंग नहीं करेगा.

साहित्य से क्या है एक पाठक की अपेक्षाएँ



जर्मिला शिरीष

मेरे पास एक पाठक का संदेश आया कि आनंदकल के लेखक विषय विशेष पर ही क्यों लिख रहे हैं, क्या पूरे समाज के सरोकारों के बारे में लिखना उनकी जिम्मेदारी नहीं है?

पहली नज़र में तो यह बात सामान्य सी लगती है और पाठकों का अपने लेखकों से सवाल करना स्वाभाविक भी है कि लेखक अंततः अपने

पाठक साहित्य में कुछ ऐसे आदर्श और मूल्य देना चाहता है जो वृहत्तर मनुष्य, समाज के निर्माण में मार्गदर्शन देने, मानवीय संबंधों को अभिव्यक्त करने वाला साहित्य संचालक पढ़ा और सराहा गया है. खासकर प्रेम और करुणा की भावाभिव्यक्ति करने वाली रचनाएँ. मानवीय संबंधों को रचने वाला साहित्य पाठक-मन को बांध लेता है. जैसे महाभारत, रामायण, राम चरित मानस आदि. इस सच्चाई को नकारा नहीं जा सकता है कि ये मानवीय संबंध समाज को प्रभावित करते हैं. हममें से ज्यादातर लोगों को बूढ़ी काकी, बड़े घर की बेटी, कफन, ताई, उसने कहा था जैसी कहानियाँ आज भी याद होंगी. विश्व साहित्य में भी अनेकों ऐसी कृतियाँ हैं जो मनुष्य की स्मृति से कभी धूमिल नहीं हुई. तो क्या पाठक नये को स्वीकार नहीं कर पा रहा है? उसके स्वयं में, स्मृति में, चेतना में वही चीज़ें धरती हुई हैं और टीक वैसे ही लेखन की अपेक्षा वह आज के लेखकों से कर रहा है? क्या पाठकों को भी दो कदम आगे बढ़कर साहित्य को देखने, समझने, पढ़ने की ज़रूरत है? आज का युवा लेखक भी अपने आसपास के परिवेश को देखता, अभिव्यक्त करता है. नये विषयों को साहित्य के माध्यम से जानने का औसत पाठकों में भी होना चाहिए. भावुकता, संवेदना, आदर्श, कल्पना, साहित्य की धुरी है. पर यथाथं भी तो आवश्यक है. समाज के अनेक, अनुपुत्र-अनदेखे पक्षों को साहित्य सामने लाता है जो पाठक को एक वृहत्तर मानव समाज से जोड़ता है. पाठक और साहित्य का संबंध दुष्ट और शक्ति की तरह है. पाठक अपनी राय रखने के लिए स्वतंत्र है. उनकी राय का सम्मान होना चाहिए. हँ आज पाठकों से भी यह अपेक्षा की जा सकती है कि वे केवल और केवल साहित्य को चुनें. दक्षिण पंथी, वामपंथी, ये संघ, वो संघ, ये विचारधारा, वो विचारधारा इन सबसे परे जो साहित्य आपके मन, हृदय, आत्मा को छूकर गुजर जाये, जो कुछ सोचने को छोड़ जाए, जो आपके भीतर संवेदना और करुणा भर दे वही पढ़िए. बार-बार पढ़िए!

की प्रेरणा देता है. अपने लिखने की जमीन तैयार करता हुआ बाह्य और आंतरिक जगत के संघर्ष से जूझता है, अपनी चेतना को बहुमुखी आयामों में उतारता है. इतिहास गवाह है कि उसकी अपेक्षाओं पर खरा उतरने वाला साहित्य ही लंबे समय तक, देश काल की सीमाओं को तोड़ता हुआ मनुष्य मात्र को प्रतिष्ठित बनाकर हमारे मन में, हमारी चेतना में, हमारे विचारों में जीवित रहता है.

आज अतीत को, सभ्यता-संस्कृति के उत्थान-पतन की कहानियों को जानने-समझने का एकमात्र माध्यम साहित्य ही है. अगर युगों की तस्वीर साहित्य में हैं तो क्या आज का साहित्य हमारे समाज का. हमारे युग का प्रतिबिम्ब नहीं है? क्या विमर्शों के खाँचों में बँटा साहित्य अपनी व्यपाकता, विविधता, संपूर्णता: तथा प्रभाव खो चुका है! महानु साहित्य की परंपरा से अलग कुछ खास विषयों, क्षेत्रों, समुदायों, जातियों, वर्गों में बंट चुका है. मेरे पाठक को एक ऐसे साहित्य संसार की ज़रूरत है जहाँ प्रवेश करके वह मानवता, करुणा, प्रेम, संवेदना का एहसास कर सके. जहाँ वह विचार धाराओं के दबावों के कारण श्रेष्ठ

साहित्य से वंचित न रह सके. मैं पंडित बालकृष्ण भट्ट को इस बात से सहमत हूँ कि 'साहित्य जनसमूह के हृदय का विकास है. साहित्य कोई पिंजरा नहीं बनाता बल्कि पिंजरे में कैद सभी तरह के बंधनों को तोड़कर एक विराटलक्ष की तरफ गढ़न उठाकर, आँखें खोलकर देखने को शक्ति देता है. आम पाठक कहानियों, कविताओं, उपन्यासों या अन्य विधाओं में सच्चाई देखना चाहता है. वह चाहता है कि उसके अंतुस मन को, उसकी दिमाग की भूख को, उसके हृदय में उठती भावनाओं को साहित्य में उतारा जाये. वह रोना चाहता है, वह आँसुओं में भीगना चाहता है. वह अपने एकत के लिए कोई एक साथी (पात्र) चाहता है जिससे वह संवाद कर सके.

क्या आज के लेखक जो वैश्विक चुनौतियों पर लिख रहे हैं, जो प्रकृति, परिवर्तन और बढ़ते तापमान पर लिख रहे हैं, व्यक्तिगत जीवन पर भी लिख रहे हैं पर उनके अपने आसपास खड़े पड़े-पौधे सूख रहे हैं जिन्हें वह अनदेखा कर रहा है. उसकी पहचान अलग-अलग विमर्शों पर लिखने वाले 'लेखक की छवि' में कैद हो गयी है. कोई दलित साहित्य को लेखक बन गया है तो कोई आदिवासी क्षेत्र का तो कोई स्त्री विमर्श का तो कोई किसानों का तो कोई

मनोविज्ञान का. लंबी फेहस्त है इस तरह के विमर्शों और विषयों की. वह अपेक्षा करता है कि कम से कम लेखक तो इन सारी संकीर्णताओं से बाहर निकले, वह सारी दुनिया को एक माने, वह सबके दर्द को, समस्याओं को, अनुभवों तथा संघर्षों को समान दृष्टि से देखे, समझे उसमें डूबे और फिर अपनी कलम चलाये. ये सच है कि लेखक की अपनी पसंद-नापसंद, दृष्टि-विचार तथा सीमाओं को तोड़कर ईर्द-गिर्द को अपनी रचनाएँ लिखता है. चूँकि वह लेखक है, समदर्शी है तो उसे अपनी व्यक्तिगत भावनाओं को परे रखकर समाज को प्रमुखता देनी होगी. पाठक को अपने लेखक से अपेक्षा रहती है कि वह दूसरों का दुःख, दूसरों का संघर्ष, दूसरों का जीवन अपनी रचनाओं में अभिव्यक्त करें.

हर काल में लिखा गया साहित्य इन्हीं संपूर्णताओं की तरफ जाने की प्रेरणा पैदा करता आया है. आज हमने महानु लेखकों की महानु रचनाओं को अपनी एक आँख बंद करके पढ़ना-सुनना शुरू कर दिया है. हम समग्रता की डोर में गाँठें बांध रहे हैं इसलिए आज का पाठक भ्रमित हो जाता है कि वह तो कुछ विशेष पढ़ना-सुनना चाहता था पर साहित्य में भी वही श्रुतताएँ, संकीर्णताएँ, भेदभाव की राजनीति भर गयी है जिसे वह हर रोज अपने आसपास के परिवेश में देखता और जीता है. साहित्य को उस अनकही मनोभूमि की तलाश में घूमता पाठक यदि कुछ अपेक्षाएँ कर रहा है तो मानकर चलना चाहिए कि वह आज भी लेखक के लिखे को न सिर्फ तवज्जो दे रहा है बल्कि लेखक को उपस्थिति को, लेखक के अस्तित्व को सर्वोपरि मानकर चल रहा है. मैंने बचपन में साहित्य पढ़ने की शुरूआत पंचतंत्र, जातक कथाओं से करके हिन्दी, संस्कृत तथा विदेशी लेखकों के अनूदित साहित्य में से उन्हीं को सम्मान दिया है जिन्होंने अपने समय को, मानवीय संबंधों को, मानवीय मूल्यों को लेकर साहित्य का सृजन किया था. विश्व में आज वही साहित्य शेष बचा है जो सबके हित की बात करता है और केवल मनुष्य मात्र को कहानी को कहता है. लेखक की यही वैश्विक दृष्टि उसे संवेदनशील और मानव बनाती है, जिसे पाठकों ने हर युग में, हर देश में, हर भाषा में सराहा और आत्मसात किया है.